

जिल्हा जात प्रमाणपत्र पडताळणी समित्यांसाठी
संगणक व संगणक साहित्य खरेदी प्रक्रिया
राबविण्यास प्रशासकीय मान्यता देणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सीबीसी-२०२५/प्र.क्र.७१/मावक
मंत्रालय विस्तार भवन, मुंबई -४०००३२.
दिनांक :-१२ फेब्रुवारी, २०२६

वाचा :-

- १) उद्योग, ऊर्जा व कामगार विभाग, शासन निर्णय, क्रमांक:- भांखस-२०१४/प्र.क्र.८२/भाग-III/उद्योग-४,
दि.०१.१२.२०१६
- २) डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे पत्र क्र. सीव्हीसी/संगणक साहित्य/२०२४-
२५/५६१, दि. २३.०१.२०२५
- ३) सामाजिक न्याय व विशेष सहाय्य विभाग, शासन निर्णय, क्र. सीबीसी-२०२०/प्र.क्र.१९/मावक,
दि.३०.०४.२०२५
- ४) माहिती व तंत्रज्ञान विभाग मान्यता टिप्पणी दि.०४.०८.२०२५
- ५) डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे पत्र क्र. सीव्हीसी/संगणक साहित्य/२०२५-
२६/६२६६, दि.१६.०९.२०२५
- ६) संचालक, माहिती तंत्रज्ञान संचालनालय यांचे पत्र क्र. मातंस-२०२५/तां.मा./से-३/७५, दि.१९.१२.२०२५
- ७) उच्चाधिकार समितीच्या दि.०९.०१.२०२६ रोजीच्या बैठकीचे इतिवृत्त दि.१६.०१.२०२६

प्रस्तावना :-

मा.मुख्यमंत्री महोदयांनी सर्व प्रशासकीय विभागांचा “१०० दिवसांचा कृती आराखडा” तयार करण्याच्या अनुषंगाने घेतलेल्या आढावा बैठकीत “जात प्रमाणपत्र व जात वैधता प्रमाणपत्र संगणकीय ऑनलाईन प्रणाली” विकसित करण्याच्या अनुषंगाने मा.मुख्य सचिव यांना कार्यवाही करण्यासंदर्भात निर्देश दिले होते. त्यानुसार जात प्रमाणपत्र व जात वैधता प्रमाणपत्र देण्याची प्रक्रिया जलद व सुलभ होण्याकरिता “जात प्रमाणपत्र व जात वैधता प्रमाणपत्र संगणकीय ऑनलाईन प्रणाली” टाटा कन्सल्टन्सी सर्व्हिसेस (TCS) कंपनी यांचेमार्फत विकसित करण्याकरिता शासन निर्णय, दि.३०.०४.२०२५ अन्वये तत्त्वतः प्रशासकीय मान्यता देण्यात आलेली आहे. सबब, जिल्हा जात प्रमाणपत्र पडताळणी समित्यांकरिता खरेदी करावयाचे संगणक व अन्य संगणकीय साहित्य प्रस्तावित नव्याने विकसित होणाऱ्या जात प्रमाणपत्र व जात वैधता प्रमाणपत्र संगणकीय ऑनलाईन प्रणाली विकसित केल्यानंतर त्या प्रणालीशी संलग्न (Integrated) करणे आवश्यक आहे.

उपरोक्त वाचा क्र. २ अन्वये महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांच्यामार्फत संगणक व संगणकीय साहित्य खरेदी करण्याबाबतचा प्रस्ताव शासनास प्राप्त झाला आहे. सदर प्रस्तावाच्या अनुषंगाने वाचा क्र. ४ अन्वये माहिती व तंत्रज्ञान विभागाने दिलेल्या अभिप्रायानुसार सुधारित प्रस्ताव सादर करण्याबाबत महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांना

कळविण्यात आले होते. त्यानुसार महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांनी उपरोक्त वाचा क्र. ५ रोजीच्या पत्रान्वये जिल्हा जात प्रमाणपत्र पडताळणी समित्यांकरिता संगणक व संगणकीय साहित्य खरेदीकरिता एकूण अंदाजित खर्च रक्कम रु.११,९८,५५,१३७/- (अक्षरी रुपये अकरा कोटी अठ्याण्णव लाख पंचावन्न हजार एकशे सदतीस फक्त) इतकी तरतुद अपेक्षित असल्याचे व याकरिता आवश्यक निधी तरतुद, प्रशासकीय मंजूरीस व गव्हर्नमेंट ई-मार्केटप्लेस (GeM) प्रक्रिया राबविण्यास मंजूरी प्रदान करण्याबाबतचा प्रस्ताव शासनास सादर केला आहे.

सदर प्रस्तावाच्या अनुषंगाने उपरोक्त वाचा क्र. ७ नुसार दि.०९.०१.२०२६ रोजीच्या मा. मुख्य सचिव महोदयांच्या अध्यक्षतेखालील उच्चाधिकार समितीच्या बैठकीत सदर प्रस्तावास मान्यता दिली आहे. त्या अनुषंगाने संगणक व संगणकीय साहित्य उपलब्ध करून देवून समित्यांचे बळकटीकरण केल्यास समित्यांच्या कामकाजामध्ये गतिमानता, पारदर्शकपणा व कार्यक्षमतेमध्ये वाढ होऊन त्याचा फायदा मागासवर्गीय उमेदवारांना होऊ शकतो. याकरिता जिल्हा जात प्रमाणपत्र पडताळणी समित्यांना लॅपटॉप, संगणक, स्कॅनर, झेरोक्स मशीन, प्रिंटर, यु.पी.एस. व इन्व्हर्टर इ. साहित्य/साधन सामग्री खरेदी प्रक्रियेच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे या कार्यालयाने जिल्हा जात प्रमाणपत्र पडताळणी समित्यांना लॅपटॉप, संगणक, स्कॅनर, झेरोक्स मशीन, प्रिंटर, यु.पी.एस. व इन्व्हर्टर इ. पुरवावयाची साधन सामग्री खरेदीसंदर्भात खालीलप्रमाणे सादर केलेल्या प्रस्तावास उपरोक्त वाचा क्र.०७ अन्वये देण्यात आली आहे. त्यानुषंगाने सदर संगणकाचे तांत्रिक विनिर्देशन (Technical Specification) हे माहिती व तंत्रज्ञान विभागाकडून वाचा क्र.०६ येथील दि.१९.१२.२०२५ रोजीच्या पत्रान्वये निश्चित केलेल्या अद्ययावत माहिती व तंत्रज्ञान विषयक वस्तूंचे तांत्रिक विनिर्देशानुसार (Technical Specifications) खालीलप्रमाणे संगणक साहित्य / साधन सामग्री खरेदीसाठी खरेदी प्रक्रिया राबविण्यास प्रशासकीय मान्यता देण्यात येत आहे:-

सामग्रीचे नाव	लॅपटॉप	संगणक	स्कॅनर	झेरोक्स मशीन	प्रिंटर	यूपीएस	इन्व्हर्टर
एकूण संख्या	१४६	२४१	१३०	२५	१९०	२१९	१९

२. वित्त विभागाच्या शासन निर्णय क्र. विअप्र-२०१३/प्र.क्र.३०/२०१३/विनियम, भाग-२, दिनांक १७ एप्रिल, २०१५ अन्वये वित्तीय अधिकार नियम पुस्तिका-१९७८, मधील भाग पहिला, उपविभाग-२ मधील अनुक्रमांक २७

अ नियम ७६ अन्वये प्रशासकीय विभागांना प्रदान करण्यात आलेल्या वित्तीय अधिकारान्वये तसेच मा. मुख्य सचिव महोदयांच्या अध्यक्षतेखालील उच्चाधिकार समितीच्या दि.०९.०१.२०२६ रोजीच्या बैठकीत दिलेल्या मान्यतेनुसार खालील अटी व शर्तीच्या अधीन राहून प्रशासकीय मान्यता देण्यात येत आहे.

(१) महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांनी सर्व जिल्हा जात प्रमाणपत्र पडताळणी समित्यांना संगणक व संगणक साहित्य उपलब्ध करून देण्यासाठी एक समान गव्हर्नमेंट ई-मार्केटप्लेस (GeM) प्रक्रिया राबविण्यात यावी.

(२) महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांनी सर्व जिल्हा जात प्रमाणपत्र पडताळणी समित्यांना संगणक व संगणक साहित्य उपलब्ध करून देण्यासाठी गव्हर्नमेंट ई-मार्केटप्लेस (GeM) विहित कार्यपद्धती अवलंबून एकाच दिवशी प्रसिध्द कराव्यात.

(३) उद्योग, उर्जा व कामगार विभाग शासन निर्णय, दि.०१.१२.२०१६ व त्या विभागाने वेळोवेळी निर्गमित केलेल्या शासन निर्णयान्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका यामधील अटी व शर्ती आणि तरतुदीनुसार, काटेकोरपणे पालन करून, विहित पद्धतीने लॅपटॉप, संगणक, स्कॅनर, झेरोक्स मशीन, प्रिंटर, यु.पी.एस. व इन्व्हर्टर खरेदी प्रक्रिया राबविण्यात यावी.

(४) सदर संगणक साहित्यांची खरेदी ही माहिती व तंत्रज्ञान संचालनालयाने वाचा क्र.०६ येथील दि.१९.१२.२०२५ रोजीच्या पत्रान्वये निश्चित केलेल्या तांत्रिक विनिर्देशनानुसार)Technical Specifications) करण्याची दक्षता महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांनी घ्यावी.

(५) प्रस्तावित लॅपटॉप, संगणक, स्कॅनर, झेरोक्स मशीन, प्रिंटर, यु.पी.एस. व इन्व्हर्टर खरेदीचे दर प्रक्रियेअंती निश्चित करण्यात यावेत. सदर दर हा बाजार भावापेक्षा कमी असल्याबाबत व संबंधित पुरवठादाराने या संगणक साहित्यांचा इतर ठिकाणी ज्या दराने पुरवठा केला आहे त्या दरापेक्षा जास्त नसल्याबाबत महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांनी खातरजमा करावी.

(६) वरील गव्हर्नमेंट ई-मार्केटप्लेस (GeM) प्रक्रियेस वित्तीय प्राधिकारानुसार अंतिम मान्यता घेण्याची कार्यवाही महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांनी करावी.

(७) महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे कार्यालयाने उक्त तक्त्यातील लॅपटॉप, संगणक, स्कॅनर, झेरोक्स मशीन, प्रिंटर, यु.पी.एस. व इन्व्हर्टर खरेदीसाठी

आवश्यक असणान्या निधीचा तपशील शासनास कळविण्यात यावा. त्यानुसार सदर निधी महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे कार्यालयास वितरीत करण्यात येईल.

(८) खरेदी करण्यात येणाऱ्या बाबींचा पुरवठा झाल्यावर त्यांची साठवणूक व वितरण करणे तसेच सदर लॅपटॉप, संगणक, स्कॅनर, झेरोक्स मशीन, प्रिंटर, यु.पी.एस. व इन्व्हर्टर विनावापर पडून राहणार नाही व त्यांचा विहीत मुदतीत वापर होईल याची दक्षता घेण्यात यावी.

(९) सर्व जिल्हा जात प्रमाणपत्र पडताळणी समित्यांकरिता संगणक व संगणक साहित्य पुरवठा करण्यासाठी पुरवठादाराची निवड करण्यासाठी राबविण्यात येणारी गव्हर्नमेंट ई-मार्केटप्लेस (GeM) प्रक्रिया पार पडल्यानंतर, पात्र ठरलेल्या निविदाधारकास संगणक व संगणक साहित्य पुरवठ्याचे आदेश शासनाच्या पूर्वमान्यतेने महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे यांचेकडून देण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्र. २०२६०२१२१५०२०८६४२२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रज्ञा देशमुख)

अवर सचिव, महाराष्ट्र शासन.

प्रत,

- १) मा. राज्यपाल यांचे प्रधान सचिव, महाराष्ट्र राज्य
- २) मा. मुख्यमंत्री, महाराष्ट्र राज्य यांचे प्रधान सचिव
- ३) मा.मंत्री (सामाजिक न्याय व विशेष सहाय्य विभाग) यांचे खाजगी सचिव
- ४) मा.राज्यमंत्री (सामाजिक न्याय व विशेष सहाय्य विभाग) यांचे खाजगी सचिव
- ५) मा. मुख्य सचिव, महाराष्ट्र राज्य यांचे स्वीय सहाय्यक
- ६) महालेखापाल, महाराष्ट्र १/२ (लेखापरिक्षा) मुंबई / नागपूर
- ७) आयुक्त, समाज कल्याण, महाराष्ट्र राज्य, पुणे
- ८) जिल्हा कोषागार अधिकारी, पुणे
- ९) महासंचालक, डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे
- १०) सर्व अध्यक्ष, जिल्हा जात प्रमाणपत्र पडताळणी समिती
- ११) निवडनस्ती (मावक)